

15 -ാം കേരള നിയമസഭ

10 -ാം സമ്മേളനം

നക്ഷത്രചിഹ്നമിട്ട ചോദ്യം നം. 85

31-01-2024 - ൽ മറുപടിയ്ക്ക്

ആഴക്കടൽ മത്സ്യബന്ധനം

ചോദ്യം	ഉത്തരം
<p align="center"> ശ്രീ എം.വിജിൻ, ശ്രീ സി. എച്ച്. കുഞ്ഞമ്പു ശ്രീ മുരളി പെരുമ്പള്ളി, ശ്രീ എം. നൗഷാദ് </p>	<p align="center"> ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി) </p>
<p>(എ) സംസ്ഥാനത്ത് ആഴക്കടൽ മത്സ്യബന്ധനം പ്രോത്സാഹിപ്പിക്കുന്നതിനായി പരമ്പരാഗത മത്സ്യത്തൊഴിലാളികൾക്ക് ബോട്ട് അനുവദിച്ച പദ്ധതിയുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദമാക്കാമോ;</p>	<p>(എ) ആഴക്കടൽ മത്സ്യബന്ധനത്തിന്റെ സാധ്യതകൾ പ്രയോജനപ്പെടുത്തി പരമ്പരാഗത മത്സ്യത്തൊഴിലാളികളെ ഘട്ടം ഘട്ടമായി സുരക്ഷിതമായ യന്ത്രവൽകൃത ആഴക്കടൽ മത്സ്യബന്ധനത്തിന് പ്രാപ്തരാക്കുക എന്ന ലക്ഷ്യത്തോടെ PMMSY (പ്രധാനമന്ത്രി മത്സ്യ സമ്പദ യോജന) യിൽ ഉൾപ്പെടുത്തി കേന്ദ്ര, സംസ്ഥാന സർക്കാരുകളുടെ വിഹിതത്തോടെ 1.50 കോടി രൂപ യൂണിറ്റ് വിലയുള്ള 10 ആഴക്കടൽ മത്സ്യബന്ധന ബോട്ടുകൾ 10 പേർ വീതം അടങ്ങുന്ന മത്സ്യത്തൊഴിലാളി ഗ്രൂപ്പുകൾക്ക് നൽകുന്ന 15 കോടി രൂപയുടെ പദ്ധതി സർക്കാർ ആവിഷ്കരിച്ച് നടപ്പിലാക്കി വരുന്നു.</p> <p>പദ്ധതിയുടെ ഭാഗമായി കൊച്ചിൻ ഷിപ്പ് യാർഡിന്റെ മാൽപെ കപ്പൽ നിർമ്മാണ ശാലയിൽ നിർമ്മാണം പൂർത്തിയാക്കിയ 6 യാനങ്ങൾ ആദ്യ ഘട്ടമായി മത്സ്യത്തൊഴിലാളി ഗ്രൂപ്പുകൾക്ക് വിതരണം ചെയ്ത് മത്സ്യബന്ധന ത്തിലേർപ്പെട്ടു വരുന്നു. ബാക്കി 4 എണ്ണം നിർമ്മാണം പൂർത്തിയായി വിതരണത്തിന് തയ്യാറായിട്ടുണ്ട്.</p> <p>പദ്ധതി പ്രവർത്തനങ്ങൾ കൃത്യമായും വിലയിരുത്തിവരുന്നു. ആഴക്കടൽ മത്സ്യ ബന്ധന യാനങ്ങളുടെ പ്രവർത്തനം വിലയിരുത്തുന്നതിന് ഫിഷറീസ് വകുപ്പ് ഉദ്യോഗസ്ഥരെയും ഉഡുപ്പി കൊച്ചിൻ ഷിപ്പ്യാർഡ് ലിമിറ്റഡ് പ്രതിനിധികളെയും പദ്ധതിയുടെ ഗുണഭോക്താക്കളെയും ഉൾപ്പെടുത്തി മന്ത്രിതലത്തിൽ 06/11/2023 -ന് ചേർന്ന യോഗത്തിൽ യാനങ്ങളുടെ പ്രവർത്തനം സംബന്ധിച്ച് ഗുണഭോക്താക്കൾ ഉന്നയിച്ച അപാകതകൾ പരിശോധിക്കുന്നതിന് ഒരു</p>

		<p>പരിശോധന സമിതിയെ നിയോഗിച്ചു. പദ്ധതി പ്രകാരം വിതരണം ചെയ്ത എല്ലാ ആഴ്ക്കടൽ മത്സ്യബന്ധന യാനങ്ങളിലും സംയുക്ത പരിശോധന നടത്തി സമിതി റിപ്പോർട്ട് സമർപ്പിക്കുകയുണ്ടായി.</p> <p>തുടർന്ന് യാനങ്ങളുടെ പ്രവർത്തന പുരോഗതി അവലോകനം ചെയ്യുന്നതിന് ഫിഷറീസ് പ്രിൻസിപ്പൽ സെക്രട്ടറി തലത്തിൽ 16/12/2023 തീയതിയിൽ യോഗം ചേർന്നിരുന്നു.</p> <p>യാനങ്ങളുടെ പ്രവർത്തന പുരോഗതി അവലോകനം ചെയ്യുന്നതിന് മന്ത്രിതലത്തിൽ 16.01.2024 ന് വിണ്ടും യോഗം ചേരുകയും, പ്രസ്തുത യോഗത്തിൽ ആഴ്ക്കടൽ മത്സ്യബന്ധന യാനങ്ങളുടെ പ്രവർത്തനം സംബന്ധിച്ച അപാകതകൾ നേരിട്ട് വിലയിരുത്തുന്നതിന് സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് നോട്ടീക്കൽ ആന്റ് എഞ്ചിനീയറിംഗ് ട്രെയിനിംഗ് (CIFNET) ഉൾപ്പെടെയുള്ള സ്ഥാപനങ്ങളുടെ സാങ്കേതിക സഹായം തേടുന്നതിന് പ്രിൻസിപ്പൽ സെക്രട്ടറിയെ ചുമതലപ്പെടുത്തി.</p> <p>തുടർന്ന് 23/01/2024ന് പ്രിൻസിപ്പൽ സെക്രട്ടറി നടത്തിയ യോഗത്തിലെ തീരുമാനമനുസരിച്ച് ആഴ്ക്കടൽ മത്സ്യബന്ധന യാനങ്ങളുടെ പ്രവർത്തനം നേരിട്ട് വിലയിരുത്തുന്നതിനും സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് നോട്ടീക്കൽ ആന്റ് എഞ്ചിനീയറിംഗ് ട്രെയിനിംഗ് (CIFNET), പ്രതിനിധികൾ, കൊച്ചിൻ ഷിപ്പിയാർഡ് ലിമിറ്റഡ് പ്രതിനിധികൾ ഗുണഭോക്തൃ ഗ്രൂപ്പുകളിലെ ഓരോ പ്രതിനിധികൾ, ഫിഷറീസ് വകുപ്പ്, മത്സ്യഫെഡ് ഉദ്യോഗസ്ഥർ എന്നിവർ ഉൾപ്പെട്ട സംഘം 31/01/2024 ന് പദ്ധതി പ്രകാരം വിതരണം ചെയ്ത യാനങ്ങളുടെ ആഴ്ക്കടലിലെ പ്രവർത്തനങ്ങൾ നേരിട്ട് പരിശോധിക്കുന്നതിന് ധാരണയായിട്ടുണ്ട്.</p>
(ബി)	<p>ഇവർക്ക് ലഭിക്കുന്ന മത്സ്യം മത്സ്യഫെഡ് വഴി വിൽപ്പന നടത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;</p>	<p>(ബി) മത്സ്യഫെഡിന്റെ പ്രാഥമിക സഹകരണ സംഘങ്ങൾ വഴി നടപ്പിലാക്കിയ ആഴ്ക്കടൽ മത്സ്യബന്ധന യാനങ്ങൾ നൽകുന്ന പദ്ധതി തിരുവനന്തപുരം, കൊല്ലം, മലപ്പുറം ജില്ലകളിലാണ് നടപ്പിലാക്കിയിട്ടുള്ളത്. ഈ 3 ജില്ലകളിലും നിലവിൽ മത്സ്യഫെഡ് ബേസ് സ്റ്റേഷനുകൾ പ്രവർത്തിച്ചു വരുന്നുണ്ട്. ബേസ് സ്റ്റേഷൻ കീഴിൽ മത്സ്യ വിൽപ്പനയ്ക്കായി മത്സ്യഫെഡ് ഫിഷ് മാർട്ടുകളും, ഫ്രാഞ്ചൈസി മാർട്ടുകളും, അന്തിപ്പിച്ച യൂണിറ്റുകളും പ്രവർത്തിച്ചു വരുന്നു. ഉപഭോക്താക്കൾക്ക് ഏറ്റവും ഗുണമേന്മയുള്ള മത്സ്യം കൃത്യമായ അളവിലും തുക്കത്തിലും ന്യായമായ വിലയ്ക്ക് ലഭ്യമാക്കുക</p>

		<p>എന്നുള്ളതാണ് ഇവയുടെ ലക്ഷ്യം. മത്സ്യഫെഡ് വഴി പ്രാഥമിക സംഘങ്ങൾക്ക് നൽകിയിട്ടുള്ള ആഴക്കടൽ മത്സ്യബന്ധന ബോട്ടുകളിൽ നിന്ന് ലഭിക്കുന്ന ഗുണനിലവാരമുള്ള മത്സ്യം പൂർണ്ണമായി ബേസ് സ്റ്റേഷനുകൾ മുഖേന സംഭരിച്ച് മത്സ്യഫെഡ് ഫിഷ് മാർട്ടുകൾ, ഫ്രാഞ്ചൈസി മാർട്ടുകൾ, അന്തിപ്പച്ച യൂണിറ്റുകൾ വഴി വിൽപ്പന നടത്തണമെന്ന് നിർദ്ദേശം നൽകിയിട്ടുണ്ട്.</p>
(സി)	<p>പരമ്പരാഗത മത്സ്യത്തൊഴിലാളികൾക്ക് ഏതെല്ലാം തലത്തിലുള്ള മത്സ്യബന്ധനത്തിനാണ് പരിശീലനം നൽകിയിട്ടുള്ളതെന്ന് വിശദമാക്കാമോ?</p>	<p>(സി) പദ്ധതിയിൽ അംഗങ്ങളായ മത്സ്യത്തൊഴിലാളി ക്ഷേമ സഹകരണ സംഘങ്ങളിൽ നിന്നും തിരഞ്ഞെടുത്ത 30 മത്സ്യത്തൊഴിലാളികൾക്ക് ലോങ്ങ് ലൈൻ ഫിഷിംഗ്, ഗിൽ നെറ്റിംഗ് എന്നീ ആഴക്കടൽ മത്സ്യബന്ധന രീതികളിൽ സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) ന്റെ നേതൃത്വത്തിൽ നാഷണൽ കോപ്പറേറ്റീവ് ഡെവലപ്മെന്റ് കോർപ്പറേഷൻ (NCDC) യുടെ സാമ്പത്തിക സഹായത്തോടെ മൂന്നു ദിവസത്തെ പരിശീലനം നാഷണൽ ഇൻസ്റ്റിറ്റ്യൂട്ട് ഓഫ് ഫിഷറീസ് അഡ്മിനിസ്ട്രേഷൻ ആന്റ് മാനേജ്മെന്റ് (NIFAM) ൽ വച്ച് നൽകിയിട്ടുണ്ട്. കൂടാതെ ആഴക്കടൽ മത്സ്യബന്ധന യാനങ്ങൾ പ്രവർത്തിപ്പിക്കുന്നതിന് എല്ലാ ഗുണഭോക്തൃ ഗ്രൂപ്പുകളിലെയും തിരഞ്ഞെടുത്ത അംഗങ്ങൾക്ക് കൊച്ചിൻ ഷിപ്പ് യാർഡിന്റെ മാൽപെ കപ്പൽ നിർമ്മാണ ശാലയിൽ വച്ച് പരിശീലനം നൽകിയിട്ടുണ്ട്.</p>

സെക്ഷൻ ഓഫീസർ